



जयपुर विद्युत वितरण निगम लिमिटेड
(जन-सम्पर्क अनुभाग)
(प्रेस विज्ञप्ति)

विद्युत वितरण निगमों में तकनीकी सहायक के पदों पर भर्ती
हेतु ऑनलाईन परीक्षा प्रारम्भ,
गुरुवार को लगभग 89 प्रतिशत परीक्षार्थी हुए उपस्थित
परीक्षार्थियों से अनुदेशों का पूर्णतः पालन करने का अनुरोध

जयपुर, 23 अगस्त। प्रदेश की तीनों विद्युत वितरण निगमों में तकनीकी सहायक के पदों पर ऑनलाईन भर्ती परीक्षा 23 अगस्त से प्रारम्भ हो चुकी है और परीक्षा 29 अगस्त तक आयोजित की जाएगी। गुरुवार को आयोजित परीक्षा में 38500 परीक्षार्थियों में 34160 परीक्षार्थी उपस्थित हुए। सभी परीक्षार्थियों को पूर्व में जारी किए जा चुके प्रवेश-पत्र के साथ ही उनकी सुविधा के लिए हिन्दी व अंग्रेजी में अनुदेश भी दिये गये हैं।

जयपुर डिस्कॉम के मुख्य कार्मिक अधिकारी श्री राकेश शर्मा ने बताया कि तकनीकी सहायक के पदों के लिए आयोजित की जा रही परीक्षा में शामिल हो रहे सभी परीक्षार्थियों से अनुरोध किया गया है कि वे परीक्षा केन्द्रों पर आने से पूर्व निगम द्वारा प्रवेश पत्र के साथ दिए गए अनुदेशों का पूर्णतः पालन करें ताकि परीक्षा केन्द्र पर प्रवेश पाने में उन्हें कोई कठिनाई न हो।

उन्होंने बताया कि पुरुष परीक्षार्थी आधी आस्तीन की शर्ट/टीशर्ट/कुर्ता, पेंट/पायजामा एवं हवाई चप्पल/स्लीपर पहन कर व महिला अभ्यर्थी सलवार सूट या साड़ी आधी आस्तीन का कुर्ता/ब्लाउज हवाई चप्पल/स्लीपर पहन कर एवं बालों में साधारण रबड़ बैंड लगाकर आएँ। इसके साथ ही महिला परीक्षार्थी लाख/कांच की पतली चूड़ियों के अलावा अन्य कोई जेवरात पहनकर नहीं आएँ। परीक्षार्थी परीक्षा केन्द्र में किसी भी प्रकार की घड़ी, मौजे, धूप का चश्मा, बैल्ट, हैण्ड बैग, हेयर पिन, गण्डा/ताबीज, कैप/हैट, स्कार्फ, स्टॉल, शौल, मफलर पहनकर कर भी परीक्षा देने नहीं आएँ।

इससे सुरक्षा जांच में सहयोग मिलेगा। परीक्षार्थी अपने साथ केवल ई-एडमिट कार्ड, जिस पर 2.5 सेमी. गुणा 2.5 सेमी. साइज का नवीनतम रंगीन फोटो चिपका हो, नीली स्याही का पारदर्शी बॉलपेन एवं फोटो युक्त मूल पहचान-पत्र मय प्रतिलिपि ही साथ में लावें तथा परीक्षा केन्द्र पर एक घण्टा पूर्व आवश्यक रूप से उपस्थित होंगे। निगम प्रशासन सभी परीक्षार्थियों से पूर्ण सहयोग की आशा रखता है।

प्रेस विज्ञप्ति संख्या-804/2018